

सीपीएम का प्रेस वक्तव्य

रांची, 27 दिसंबर

झारखंड सरकार एचइसी को टेक ओवर करे- माकपा

30 दिसंबर को मे पूरे राज्य मे एचइसी बचाओ दिवस मनाया जायेगा

एच ई सी *के लाक डाउन की साजिश के खिलाफ संयुक्त संघर्ष होगा*

भारत सरकार के हैवी इंजीनियरिंग मंत्रालय की हठधर्मिता और मोदी सरकार की सार्वजनिक क्षेत्र विरोधी नीतियों के कारण झारखंड का प्रतिष्ठित मदर उद्योग हैवी इंजीनियरिंग कार्पोरेशन (एचइसी) अब पुरी तरह बंद होने के कगार पर है.

केंद्र सरकार भी चाहती है कि एचइसी बंद हो जाय ताकि बाद मे एचइसी की बहुमूल्य परिसंपत्ति वे अपने चहेते निजी कार्पोरेट घरानों के हवाले कर सकें.

नीति आयोग ने भी पीएमओ को एचइसी को बंद किए जाने की सिफारिश की है. जबकि एचइसी संयंत्र का आधुनिकीकरण कर और कार्यशील पूंजी का प्रावधान कर इस महत्वपूर्ण उद्योग को बचाया जा सकता है.

एचइसी के पास जमीन की कमी नहीं है साथ ही वर्तमान मे रक्षा मंत्रालय और इसरो समेत कई कंपनियों से लगभग 1800 करोड़ का कार्यादेश (वर्क ऑर्डर) भी है.

इसके अलावा एचइसी का विभिन्न प्रतिष्ठानों पर लगभग 660 करोड़ रु बकाया भी है जिसमें इस राशि का बड़ा हिस्सा केवल निफ्ट के पास है. यदि यह बकाया राशि ही एचइसी को तत्काल भूगतान हो जाय तब वह वर्तमान संकट से निकल सकता है. इस राशि से मजदूरों और अधिकारियों के बकाए वेतन का भूगतान करने के अलावा संयंत्र के लिए जरूरी साजो - सामान की खरीदारी भी हो सकती है. लेकिन केंद्र सरकार नीति आयोग की सिफारिश पर इसे बंद किए जाने का मन बना चुकी है.

एचइसी झारखंड की शान है और वर्तमान मे इसके सभी प्लांटों मे श्रमिकों के रूप मे काम कर रहे कामगारों मे लगभग 80 प्रतिशत कामगार राज्य के स्थानीय निवासी हैं. 7 माह से वेतन नहीं मिलने से उनके सामने भूखमरी की स्थिति पैदा हो गई है.

इस परिस्थिति मे झारखंड सरकार को आगे आकर इस उद्योग को बचाने का काम करना होगा. माकपा राज्य की हेमंत सरकार से अपील करती है कि राज्य हित और मजदूर हित मे वो इस कारखाने का टेक ओवर कर इसे स्टेट पीएसयु के रूप मे इसका पुनरुद्धार करने का रोड मैप बनाए. एचइसी का टेक ओवर करने से राज्य सरकार को इस उद्योग के लिए अधिग्रहित की गई जमीन का मालिकाना हक भी मिल जायेगा. राज्य सरकार की गारंटी मिलने से बैंकों द्वारा भी एचइसी को कार्यशील पूंजी उपलब्ध करायी जा सकती है.

इसके अलावा एक विशेष पैकेज का निर्माण कर एचइसी के विस्थापितों के पुनर्वास के लंबित मामलों का भी निपटारा किया जा सकता है.

उल्लेखनीय है कि उड़ीसा और केरल तथा वाम मोर्चा सरकार के समय पं. बंगाल मे कई बड़े बीमार उद्योगों का टेक ओवर किया गया और जैसे अधिग्रहित कल- कारखाने और प्रतिष्ठान आज सफलता पूर्वक उत्पादन कर रहे हैं.

सीपीएम हेमंत सरकार से आग्रह करती है कि वो हिम्मत दिखाए और सर्वदलीय बैठक बुलाकर और भारी उद्योग संचालन करने वाले सार्वजनिक क्षेत्र के विशेषज्ञों से चर्चा कर एचइसी के टेकओवर की दिशा में कदम उठाए. राज्य सरकार अभी तत्काल एक सौ करोड़ रु कर्ज के रूप में एचइसी प्रबंधन को उपलब्ध कराना चाहिए ताकि मजदूरों, अधिकारियों का बकाए वेतन दिया जा सके. साथ ही वहां के ट्रेड यूनियनों से वार्ता कर पिछले कई दिनों से जारी मजदूरों की टूल डाउन हड़ताल समाप्त करायी जाए. यदि हेमंत सरकार इस दिशा में आगे बढ़ती है तो माकपा इस कार्य में पूरी तरह मदद करने के लिए तैयार है.

प्रकाश विप्लव

राज्य सचिव